

18 مارچ 1984ء کو جناب الطاف حسین نے ایم کیو ایم کی بنیاد رکھی تھی، مصطفیٰ کمال

18 مارچ حق پرستی کی تحریک کے جنم کا دن ہے، ڈاکٹر پیرزادہ قاسم

ایم کیو ایم شاہ فیصل سیکٹر کے زیر اہتمام ’جناب الطاف حسین کی شخصیت اور 18 مارچ کے کی اہمیت کے عنوان سے منعقدہ سیمینار سے خطاب

کراچی۔۔۔ 15 مارچ 2011ء

متحدہ قومی موومنٹ شاہ فیصل سیکٹر کے زیر اہتمام ایم کیو ایم کے 27 ویں یوم تاسیس کے سلسلے میں ’قائد تحریک جناب الطاف حسین کی شخصیت اور 18 مارچ کی اہمیت‘ کے عنوان سے ایک سیمینار منعقد ہوا جس میں ایم کیو ایم کی رابطہ کمیٹی کے رکن مصطفیٰ کمال، وائس چانسلر کراچی یونیورسٹی ڈاکٹر قاسم پیرزادہ، ایم کیو ایم کراچی تنظیمی کمیٹی کے انچارج حماد صدیقی اور حق پرست رکن قومی اسمبلی محترمہ خوش بخت شجاعت نے خطاب کیا۔ اس موقع پر حق پرست صوبائی وزیر خالد عمر، حق پرست ارکان سندھ اسمبلی نشاط ضیاء قادری، ڈاکٹر ندیم مقبول، علیم الرحمان، فلم اسٹار سعود کے علاوہ کالج کے طلباء، کارکنان اور ہمدرد عوام نے بھی شرکت کی۔ سیمینار کے شرکاء سے خطاب کرتے ہوئے رابطہ کمیٹی کے رکن مصطفیٰ کمال نے کہا کہ 18 مارچ 1984 کو قائد تحریک جناب الطاف حسین نے حق پرستی کی تحریک ایم کیو ایم کی بنیاد رکھی تھی اور جناب الطاف حسین نے جو فکر و فلسفہ اور نظریہ اس تحریک کو دیا ہے وہ آج ملک بھر کے غریب و متوسط طبقے کیلئے امید کی آخری کرن ہے۔ سیمینار سے خطاب کرتے ہوئے وائس چانسلر جامعہ کراچی ڈاکٹر قاسم پیرزادہ نے کہا کہ اے پی ایم ایس او سے ایم کیو ایم اور پھر متحدہ قومی موومنٹ کا سفر طے کرنے والی جماعت آج ملک بھر میں چھا چکی ہے، نوجوانوں، بزرگوں، خواتین اور طلباء کو ملک و قوم کی بہتری کیلئے سیاسی جماعتوں میں سے ایسی جماعتوں کا غور و فکر کر کے انتخاب کرنا چاہئے جو نہ صرف ملک بلکہ اس کے عوام سے بھی مخلص ہو اور ملک و قوم کی ترقی و خوشحالی کیلئے عملی نوعیت کے اقدامات کرنے پر یقین رکھتی ہوں۔ انہوں نے کہا کہ 18 مارچ حق پرستی کی تحریک کے جنم کا دن ہے اور اس دن یوم تاسیس منانا اور اس پر خوشی کا اظہار کرنا ایم کیو ایم کے وابستہ کارکنان اور عوام کا بنیادی حق ہے اور جو جماعتیں اپنے قیام کے دن کو بھول جاتی ہیں اور اسے مناتی نہیں ہیں وہ تاریخ میں بھی زندہ نہیں رہتی ہیں۔ انہوں نے قائد تحریک جناب الطاف حسین کو ایم کیو ایم کے 27 ویں یوم تاسیس کی پیشگی مبارکباد بھی پیش کی۔ سیمینار سے خطاب کرتے ہوئے حق پرست رکن قومی اسمبلی محترمہ خوش بخت شجاعت نے کہا کہ 18 مارچ عزم اور اپنے عہد کی تجدید کرنے کا دن ہے۔ ایم کیو ایم کراچی تنظیمی کمیٹی کے انچارج حماد صدیقی نے کہا کہ ایم کیو ایم کے قیام کے بعد جن کٹھن حالات اور مراحل کا اسے سامنا کرنا پڑا وہ حق پرستانہ جدوجہد کی پادش کا شاخسانہ تھا لیکن قائد تحریک جناب الطاف حسین نے تمام تر مظالم اور ریاستی جبر و تشدد کے باوجود حق پرستی کے علم کو بلند رکھا اور مظلوم قومیتوں کے حقوق کے حصول کیلئے جس جدوجہد کو ملک میں پروان چڑھایا آج اس جدوجہد کا حصہ ملک بھر کے غریب و متوسط طبقے کے عوام بن رہے ہیں اور انشاء اللہ ایک دن ضرور حق پرستی کی تحریک منزل پر پہنچے گی اور مظلوم قومیتوں کی ملک پر حکمرانی کا خواب ضرور پورا ہوگا۔

ایم کیو ایم کا 27 واں یوم تاسیس 18 مارچ کو کراچی سمیت ملک بھر میں منایا جائیگا، مرکزی اجتماع جناح گراؤنڈ عزیز آباد میں ہوگا

یوم تاسیس کے اجتماعات سے ایم کیو ایم کے قائد الطاف حسین اہم ٹیلی فونک خطاب کریں گے

جناب الطاف حسین کا خطاب ملک بھر میں 31 سے زائد مقامات پر بیگ وقت براہ راست سنا جائیگا

یوم تاسیس کے سلسلے میں ایم کیو ایم کے تحت تیاریوں کا سلسلہ جاری ہے، شہر بھر میں خوبصورت سجاوٹ

ایم کیو ایم کے ذمہ داران، کارکنان و ہمدردوں میں زبردست جوش و خروش

رابطہ کمیٹی کے ارکان نے جناح گراؤنڈ کا دورہ کر کے تیاریوں کا جائزہ لیا

کراچی۔۔۔ 15 مارچ 2011ء

متحدہ قومی موومنٹ کے تحت ایم کیو ایم کا 27 واں یوم تاسیس جمعہ 18 مارچ کو ملک بھر میں پورے جوش و جذبے سے منایا جائیگا اور اس سلسلے میں کراچی سمیت اندرون، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے صوبائی، ضلعی اور ذمہ داران یوم تاسیس کے اجتماعات منعقد کیے جائیں گے جن سے ایم کیو ایم کے بانی و قائد جناب الطاف حسین 31 سے زائد مقامات پر بیگ وقت انتہائی اہم اور فکر انگیز ٹیلی فونک خطاب کریں گے۔ یوم تاسیس کا مرکزی اجتماع ایم کیو ایم کے قائد جناب الطاف حسین کی رہائشگاہ نائن زیرو سے متصل تاریخی جناح گراؤنڈ عزیز آباد میں منعقد ہوگا جس میں رابطہ کمیٹی کے ارکان، حق پرست منتخب عوامی نمائندے، ایم کیو ایم کے مختلف ونگز

و شعبہ جات کے ارکان، سیکرٹریز و یونٹ کمیٹیوں کے ذمہ داران، کارکنان اور حق پرست عوام بہت بڑی تعداد میں شرکت کریں گے۔ جمعہ 18 مارچ کو جناح گراؤنڈ عزیز آباد میں ایم کیو ایم کے یوم تاسیس اور قائد تحریک جناب الطاف حسین کے فکرائیگ خطاب کے سلسلے میں ایم کیو ایم کے ذمہ داران و کارکنان میں زبردست جوش و خروش پایا جا رہا ہے اور اس سلسلے میں جناح گراؤنڈ عزیز آباد میں جلسہ گاہ کی تعمیر کیلئے تیاریوں کا سلسلہ جاری ہے جبکہ کارکنان کی جانب سے اہم شاہراہوں، چوراہوں، پلوں، بلند عمارتوں کو رنگ برنگی برقی قلموں، ایم کیو ایم کے پرچموں، قائد تحریک الطاف حسین کی قدآور تصاویر اور پینا فلکس اسکرین بورڈ سے سجایا جا رہا ہے، یوم تاسیس کے سلسلے میں نائن زیرو، ایم پی اے ہاسٹل، خورشید بیگم میموریل بلڈنگ، شعبہ اطلاعات کی بلڈنگ اور مکاچوک، عائشہ منزل، مدنی چورنگی، وہاج چورنگی سمیت جناح گراؤنڈ عزیز آباد آنے والے تمام راستوں کو برقی قلموں اور ایم کیو ایم کے پرچموں سے سجایا گیا ہے۔ دریں اثناء ایم کیو ایم کی رابطہ کمیٹی کے ارکان واسع جلیل، سلیم تاجک، توصیف خانزادہ اور سید شاکر علی نے منگل کی شام جناح گراؤنڈ عزیز آباد کا دورہ کر کے یوم تاسیس کے سلسلے میں جلسہ گاہ کی تیاریوں کا جائزہ لیا۔ رابطہ کمیٹی کے ارکان نے جلسے کی تیاریوں میں مصروف کارکنان کو ایم کیو ایم کے قائد جناب الطاف حسین کی جانب سے شاباش دی اور ان کی حوصلہ افزائی کی۔ اس موقع پر ان کے ہمراہ ایم کیو ایم کے مختلف ونگز و شعبہ جات کے راکان بھی موجود تھے۔

انتظامیہ کی فائرنگ سینٹرل جیل حیدرآباد میں قیدیوں کی ہلاکت لمحہ فکریہ ہے، معاملے کی غیر جانبدار تحقیقات کرائی جائے، رابطہ کمیٹی

کرچی۔۔۔۔۔ 15 مارچ 2011ء

متحدہ قومی موومنٹ کی رابطہ کمیٹی نے سینٹرل جیل حیدرآباد میں انتظامیہ کی جانب سے پانی کی عدم فراہمی کیخلاف مظاہرہ کرنے والے قیدیوں کو شیلنگ اور فائرنگ کا نشانہ بنا کر متعدد قیدیوں کی ہلاک و زخمی کرنے کی سخت ترین الفاظ میں مذمت کی ہے اور مطالبہ کیا ہے کہ سینٹرل جیل حیدرآباد میں قیدیوں کو ہلاک و زخمی کرنے کے معاملے کی غیر جانبدار تحقیقات کروا کر ذمہ دار عناصر کے خلاف سخت ترین کارروائی عمل میں لائی جائے۔ ایک بیان میں رابطہ کمیٹی نے کہا کہ حیدرآباد سینٹرل جیل کی انتظامیہ کی جانب سے معاملہ افہام و تفہیم سے حل کرنے کے بجائے قیدیوں پر فائرنگ، شیلنگ اور انہیں بہیمانہ تشدد کا نشانہ بنانے کا عمل ان کے ساتھ سراسر ظلم ہے۔ جس کی اجازت ملک کا آئین و قانون ہرگز نہیں دیتا اور اگر جیل انتظامیہ قیدیوں کے مسائل تھل سے سنتی تو چار قبضتی جانیں ضائع نہیں ہوتی۔ رابطہ کمیٹی نے مزید کہا کہ انتظامیہ کی فائرنگ سے سینٹرل جیل حیدرآباد میں قیدیوں کی ہلاکت کا واقعہ لمحہ فکریہ ہے جس کی جتنی بھی مذمت کی جائے کم ہے۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ سینٹرل جیل حیدرآباد میں قیدیوں پر فائرنگ، شیلنگ اور تشدد کا سختی سے نوٹس لیا جائے اور ذمہ دار عناصر کو گرفتار کر کے قانون کے مطابق سزا دی جائے۔

مسلم لیگ ن راولپنڈی کی دیرینہ کارکن اور سابقہ کونسلر نیلم صاحبہ کے بیٹے کی نماز جنازہ و تدفین اور رسم قیل میں حق پرست رکن قومی اسمبلی و سیم اختر ایم کیو ایم راولپنڈی زون کے انچارج و اراکین اور کارکنان کی شرکت

راولپنڈی۔۔۔۔۔ 15، مارچ 2011ء

مسلم لیگ ن راولپنڈی کی دیرینہ کارکن اور سابقہ کونسلر محترمہ نیلم صاحبہ کے اکلوتے بیٹے ذیشان زاہد گزشتہ روز علالت کے باعث انتقال کر گئے۔ ذیشان زاہد مرحوم کو راولپنڈی کے مقامی قبرستان میں سپرد خاک کر دیا گیا۔ نماز جنازہ و تدفین میں ایم کیو ایم راولپنڈی زون کے زوئل انچارج زاہد ملک، جوائنٹ انچارج و اراکین، ایم کیو ایم راولپنڈی زون کے کارکنان، دیگر حلقوں اور مرحوم کے عزیز واقارب نے شرکت کی۔ دریں اثناء محترمہ نیلم کے اکلوتے بیٹے ذیشان زاہد کی رسم قیل کے سلسلے میں قرآن خوانی و فاتحہ خوانی منگل کے روز راولپنڈی کی مقامی مسجد میں ہوئی۔ جس میں حق پرست رکن قومی اسمبلی و سیم اختر ایم کیو ایم راولپنڈی زون کے زوئل انچارج زاہد ملک، جوائنٹ انچارج و زوئل کمیٹی کے اراکین، ایم کیو ایم راولپنڈی زون کے کارکنان، ہمدردوں اور مرحوم کے عزیز واقارب نے بڑی تعداد میں شرکت کی۔ بعد ازاں مرحوم کی مغفرت اور بلند درجات کیلئے خصوصی دعائیں بھی کی گئیں۔ واضح رہے کہ محترمہ نیلم کے اکلوتے بیٹے ذیشان زاہد دل کے عارضہ میں مبتلا تھے اور ان کا علاج بیرون ملک میں ہی ممکن تھا، ایم کیو ایم نے ذیشان زاہد مرحوم کے علاج کرانے کی ذمہ داری اٹھائی تھی اور علاج کی غرض سے تمام انتظامات مکمل کر لئے گئے تھے تاہم وہ جانبر نہ ہو سکے اور انتقال کر گئے۔

کارکنان سے رابطہ کمیٹی کی تعزیت

کراچی۔۔۔۔15 مارچ 2011ء

متحدہ قومی موومنٹ کی رابطہ کمیٹی نے ایم کیو ایم راولپنڈی زون اسلام آباد ڈسٹرکٹ کے ممبر سید قطب الدین ربانی کی والدہ محترمہ نفیسہ فاطمہ بی بی، ساگھڑ زون یونٹ شاہ پور چاکر کے کارکن حبیب ملک کے والد رشید احمد، لائڈھی سیکٹر یونٹ 83 کے کارکن محمد رضوان کے والد محمد اقرار اور گڈاپ ٹاؤن سیکٹر یونٹ خدا کی بہتی کے کارکن غلام عباس کے والد بشیر احمد کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

